

॥ ఓం నమో వేంకటేశాయ ॥

22.04.2023 శనివారము(105వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిలోర్ షోబ్ది గాలిచే ప్రారంభం

॥ అథ శ్రీగారుడే మహాపురాణే సపిండన నిరూపణం నామ షడ్వింశో2ధ్యాయః ॥

పిండాంతే తస్య సకలా వర్షవృత్తిః స్వశక్తితః |

దివ్యదేహో విమానస్థః సుఖం యాతి యమాలయమ్ ॥

॥ 26-36 ॥

జీవమానేచ పితరి నహి పుత్రే సపిండతా |

స్త్రీణాం సపిండనం నాస్తి తథా భర్తరి జీవతి ॥

॥ 26-37 ॥

హుతాశం యా సమారూఢా చతుర్థే2స్ని పతివ్రతా |

తస్యా భర్తృదినే కార్యం వృషోత్సర్గాదికం చ యత్ ॥

॥ 26-38 ॥

- పుత్రికా పతిగోత్రస్యాదధస్తాత్ పుత్రజన్మనః ।
పుత్రోత్పత్తేః పరస్తాత్పా పితృగోత్రం ప్రజేత్పునః ॥ 26-39 ॥
- పతిపత్న్యోః సదైకత్వం హుతాశం యాధిరోహతి ।
పుత్రేణైవ పృథక్ శ్రాద్ధం క్షయాభ్యే తస్యవాసరే ॥ 26-40 ॥
- అపుత్రో చేన్పుత్రా స్యాతామేకచిత్వాం సమే2హని ।
పృథక్ శ్రాద్ధాని కుర్వీత సాపిండ్యం పతినా సహ ॥ 26-41 ॥
- పృథక్ పృథక్ చ పిండేన దంపతీ పతినా సహ ।
న లిప్యతే మహాదోషైరేతత్పత్యం వచో మమ ॥ 26-42 ॥
- ఏకచిత్వాం సమారూఢౌ దంపతీ నిధనం గతౌ ।
ఏకపాకం ప్రకుర్వీత పిండాన్ దద్యాత్ పృథక్ పృథక్ ॥ 26-43 ॥
- ఏకాదశే వృషోత్సర్గం ప్రేతశ్రాద్ధాని షోడశ ।
ఘటాది పదదానాని మహాదానాని యాని చ ॥
వర్షం యావత్ పృథక్ కుర్యాత్ ప్రేతస్తుప్తిం ప్రజేచ్ఛిరమ్ ॥ 26-44 ॥
- ఏకగోత్రే మృతానాం తు స్త్రియో వా పురుషస్య వా ।
ష్ఠండిలం చైకతః కుర్యాద్దోమం కుర్యాత్ పృథక్ పృథక్ ॥ 26-45 ॥
- ఏకాదశే2హ్ని యచ్ఛ్రాద్ధం పృథక్ పిండాశ్చ భోజనమ్ ।
పాకైకేన పతిస్త్రీణామన్యేషాంచ విగర్హితమ్ ॥ 26-46 ॥
- ఏకేనైవ తు పాకేన శ్రాద్ధాని కురుతే సుతః ।
ఏకంతు వికిరం కుర్యాత్ పిండాన్ దద్యాద్భూహూనపి ॥ 26-47 ॥
- తీర్థే చాపరపక్షే వా చంద్ర సూర్య గ్రహే2పివా ॥
నారీ భర్తారమాసాద్య కుణపం దహతే యదా ।
అగ్నిర్దహతి గాత్రాణి ఆత్మానం నైవ పీడయేత్ ॥ 26-48 ॥
- దహ్యతే ధాయమానానాం ధాతూనాం హి యథా మలమ్ ।
తథా నారీ దహేద్దేహం హుతాశే హ్యమృతోపమే ॥ 26-49 ॥
- దివ్యాదౌ దివ్యదేహస్తు శుద్ధో భవతి పూరుషః ।

తప్తతైలేన లోహేన వహ్నినా వైవ దహ్యతే ॥ 26-50 ॥

తథా సా పతి సంయుక్తా దహ్యతే న కదాచన ।
అంతరాత్మా మృతే తస్మిన్ మృతే2ప్యేకత్వమాగతః ॥ 26-51 ॥

భర్తృసంగం పరిత్యజ్య అన్యత్ర మ్రియతే యది ।
భర్తృలోకం న సా యాతి యావదాభూత సంప్లవమ్ ॥ 26-52 ॥

లక్ష్మీయుతాన్ పరిత్యజ్య మాతరం పితరం తథా ।
మృతం పతిమనువ్రజ్య సా చిరం సుఖమేధతే ॥ 26-53 ॥

దివ్యవర్ష ప్రమాణేన తిస్రః కోట్య2ర్థకోటయః ।
తావత్కాలం వృషోత్సర్గే నక్షత్రైః సహ సర్వదా ॥ 26-54 ॥

తదంతే చరతే లోకే కులే భవతి భోగినామ్ ।
సా హి లబ్ధమహాప్రీతిర్భర్తృ సహ పతివ్రతా ॥ 26-55 ॥

ఏవం న కురుతే నారీ ధర్మోధా పతి సంగమమ్ ।
జన్మజన్మని దుఃఖార్తా దుఃశీలా2ప్రియవాదినీ ॥ 26-56 ॥

వల్గులీ గృహగోధా వా గోధావా ద్విముఖీభవేత్ ।
స్వభర్తారం పరిత్యజ్య పరపుంసో2నువర్తినీ ॥ 26-57 ॥

తస్మాత్సర్వ ప్రయత్నేన స్వపతిం స్త్రీ నిషేవతే ।
మనసా కర్మణా వాచా మృతం జీవంతమేవ వా ॥ 26-58 ॥

జీవమానే మృతే వాపి కిల్బిషం కురుతే తు యా ।
సా చ వైధవ్యమాప్నోతి జన్మ జన్మని దుర్భగా ॥ 26-59 ॥

యద్దేవేభ్యో యత్ప్రిత్యభ్యః శ్రద్ధయైవ ప్రదీయతే ।
తత్ఫలం భర్తృపూజాతః కుర్యాద్భర్తృనం తతః ॥ 26-60 ॥

ఏవం కృతే ఖగశ్రేష్ఠ పితృలోకే చిరం వసేత్ ।
యావదాదిత్య చంద్రౌ చ తావద్దేవ సమా దివి ॥ 26-61 ॥

పునశ్చిరాయుషో భూత్వా జాయంతే విపులే కులే ।
పతివ్రతా యథానారీ భర్తృదుఃఖం న విందతి ॥ 26-62 ॥

సర్వమేతద్ధి కథితం మయా తవ ఖగేశ్వర ।
విశేషం కథయిష్యామి మృతస్త్వైవ సుఖప్రదమ్ ॥ 26-63 ॥

ద్వాదశాహి కృతం సర్వం వర్షంయావత్సపిండనమ్ ।
పునః కుర్యాత్సదా నిత్యం ఘటాన్నం ప్రతిమాసికమ్ ॥ 26-64 ॥

కృతస్య కరణం నాస్తి ప్రేతకార్యాదృతే ఖగ ।
యః కరోతి నరః కశ్చిత్ కృతపూర్వం వినశ్యతి ॥ 26-65 ॥

మృతస్త్వైవ పునః కుర్యాత్ ప్రేతో2క్షయ్యమవాఘ్నుయాత్ ।
ప్రతిమాసం ఘటా దేయాస్సోదకా జలపూరితాః ॥ 26-66 ॥

అర్వాకృ వృద్ధేః కరణాచ్చ తార్క్ష్య
సపిండనం యః కురుతే హి పుత్రః ।
తథాపి మాసం ప్రతిపిండమేక
మన్నంచ కుంభం సజలం చ దద్యాత్ ॥ 26-67 ॥

॥ ఇతి శ్రీగారుడే మహాపురాణే సపిండన నిరూపణం నామ షడ్వింశో2ధ్యాయః ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం ----- విష్ణుసహస్రనామస్తోత్రమ్

లక్ష్మణో లక్ష్మణశ్చైవ లంబోష్ఠో లలితస్తథా ।
నానాలంకారసంయుక్తో నానాచందనచర్చితః ॥ 15-41॥

నానారసోజ్జ్వలద్యక్తో నానాపుష్పోపశోభితః ।
రామో రమాపతిశ్చైవ సభార్యః పరమేశ్వరః ॥ 15-42॥

రత్నదో రత్నహర్తా చ రూపీ రూపవివర్జితః ।
మహారూపోగ్రరూపశ్చ సౌమ్యరూపస్తథైవ చ ॥ 15-43॥

నీలమేఘనిభః శుద్ధః కాలమేఘనిభస్తథా ।
ధూమవర్ణః పీతవర్ణో నానారూపోహ్యవర్ణకః ॥ 15-44॥

విరూపో రూపదశ్చైవ శుక్లవర్ణస్తథైవ చ ।

సర్వవర్ణో మహాయోగీ యజ్ఞో యజ్ఞకృదేవ చ ॥ 15-45॥

సువర్ణవర్ణవాంశ్చైవ సువర్ణాఖ్యస్తథైవ చ ।
సువర్ణావయవశ్చైవ సువర్ణః స్వర్ణమేఖలః ॥ 15-46॥

సువర్ణస్య ప్రదాతా చ సువర్ణేశస్తథైవ చ ।
సువర్ణస్య ప్రియశ్చైవ సువర్ణాఢ్యస్తథైవ చ ॥ 15-47॥

సుపర్ణో చ మహాపర్ణః సుపర్ణస్య చ కారణమ్ ।
వైనతేయస్తథాదిత్య ఆదిరాదికరః శివః ॥ 15-48॥

కారణం మహతశ్చైవ ప్రధానస్య చ కారణం ।
బుద్ధీనాం కారణం చైవ కారణం మనసస్తథా॥ 15-49॥

కారణం చైతనశ్చైవ అహంకారస్య కారణం ।
భూతానాం కారణం తద్వత్కారణం చ విభావసోః ॥ 15-50॥

ఆకాశకారణం తద్వత్ పృథివ్యాః కారణం పరం ।
అండస్య కారణం చైవ ప్రకృతేః కారణం తథా ॥ 15-51॥

దేహస్య కారణం చైవ చక్షుషశ్చైవ కారణం ।
శ్రోత్రస్య కారణం తద్వత్కారణం త్వచస్తథా॥ 15-52॥

జిహ్వాయాః కారణం చైవ ప్రాణస్యైవ చ కారణం ।
హస్తయోః కారణం తద్వత్పాదయోః కారణం తథా॥ 15-53॥

వాచశ్చకారణం తద్వత్ప్రాయోశ్చైవ తు కారణం ।
ఇంద్రస్య కారణం చైవ కుబేరస్య చ కారణం ॥ 15-54॥

యమస్య కారణం చైవ ఈశానస్య చ కారణం ।
యక్షాణాం కారణం చైవ రక్షసాం కారణం పరం ॥ 15-55॥

భూషాణాం కారణం శ్రేష్ఠం ధర్మస్యైవ తు కారణం ।
జంతూనాం కారణం చైవ వసూనాం కారణం పరం ॥ 15-56॥

మనూనాం కారణం చైవ పక్షిణాం కారణం పరం ।
మునీనాం కారణం శ్రేష్ఠం యోగినాం కారణం పరం ॥ 15-57॥

సిద్ధానాం కారణం చైవ యక్షాణాం కారణం పరం ।
 కారణం కిన్నరాణాం చ గంధర్వాణాం చకారణం ॥ 15-58॥

నదానాం కారణం చైవ నదీనాం కారణం పరం ।
 కారణం చ సముద్రాణాం వృక్షాణాం కారణం తథా ॥ 15-59॥

కారణం వీరుధాం చైవ లోకానాం కారణం తథా ।
 పాతాలకారణం చైవ దేవానాం కారణం తథా॥ 15-60॥

సర్పాణాం కారణం చైవ శ్రేయసాం కారణం తథా ।
 పశూనాం కారణం చైవ సర్వేషాం కారణం తథా॥ 15-61॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।
 నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
 పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

యయా స్వప్నం భయం శోకం విషాదం మదమేవ చ ।
 న విముంచతి దుర్మేధాః ధృతిస్సా పార్థ తామసీ ॥ 18-35 ॥

సుఖం త్విదానీం త్రివిధం శృణు మే భరతర్షభ ।
 అభ్యాసాద్రమతే యత్ర దుఃఖాంతం చ నిగచ్ఛతి ॥ 18-36 ॥

యత్తదగ్రే విషమివ పరిణామేఽమృతోపమం ।
 తత్సుఖం సాత్త్వికం ప్రోక్తమ్ ఆత్మబుద్ధిప్రసాదజం ॥ 18-37 ॥

విషయేంద్రియసంయోగాత్ యత్తదగ్రేఽమృతోపమం ।
 పరిణామే విషమివ తత్సుఖం రాజసం స్పృతం ॥ 18-38 ॥

యదగ్రే చానుబంధే చ సుఖం మోహనమాత్మనః ।
 నిద్రాలస్యప్రమాదోత్థం తత్తామసముదాహృతం ॥ 18-39 ॥

న తదస్తి పృథివ్యాం వా దివి దేవేషు వా పునః ।

సత్త్వం ప్రకృతిజైర్ముక్తం యదేభిస్స్వాత్ త్రిభిర్గుణైః ॥ 18-40 ॥

బ్రాహ్మణక్షత్రియవిశాం శూద్రాణాం చ పరంతప ।

కర్మాణి ప్రవిభక్తాని స్వభావప్రభవైర్గుణైః ॥ 18-41 ॥

శమో దమస్తపశ్శౌచం క్షాంతిరార్జవమేవ చ ।

జ్ఞానం విజ్ఞానమాస్తిక్యం బ్రహ్మకర్మ స్వభావజం ॥ 18-42 ॥

శౌర్యం తేజో ధృతిర్దాక్ష్యం యుద్ధే చాప్యపలాయనం ।

దానమీశ్వరభావశ్చ క్షాత్రం కర్మ స్వభావజం ॥ 18-43 ॥

కృషిగౌరక్ష్యవాణిజ్యం వైశ్యకర్మ స్వభావజం ।

పరిచర్యాత్మకం కర్మ శూద్రస్యాపి స్వభావజం ॥ 18-44 ॥

స్వే స్వే కర్మణ్యభిరతః సంసిద్ధిం లభతే నరః ।

స్వకర్మనిరతస్సిద్ధిం యథా విందతి తచ్ఛ్రుణు ॥ 18-45 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షణో ప్రార్థనో ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనో ॥

సర్వే భవంతు సుఖినః సర్వే సంతు నిరామయాః ।

సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

